

പാണ്ടിക്കാട് ഗ്രാമ പഞ്ചായത്ത്

വശ്ണറബിലിറ്റി മാപ്പിംഗ് ഇംപാക്ട് റിപ്പോർട്ട്

ഒരു പ്രദേശത്തെ പ്രധാന ക്ലേശഘടകങ്ങളേയും, മനുഷ്യരെയും പ്രകൃതിയേയും, പ്രത്യക്ഷമായോ, പരോക്ഷമായോ പ്രതിപാതിക്കുന്ന പ്രശ്നങ്ങളെ കണ്ടെത്തി അതിനെക്കുറിച്ച് പഠനം നടത്തുന്ന പ്രക്രിയയെയാണ് വശ്ണറബിലിറ്റി മാപ്പിംഗ് എന്നു പറയുന്നത്.

ഈ പഠനത്തിന്റെ ഭാഗമായി കണ്ടെത്തിയ വിശദീകരണങ്ങളാണ് താഴെ ചേർക്കുന്നത്.

കാർഷിക മേഖലയിലെ പഠനത്തിന്റെ ഭാഗമായി പാണ്ടിക്കാട് ഗ്രാമപഞ്ചായത്തിൽ 50-ഓളം പാട്ടുകൃഷിയും സംഘകൃഷി മേഖലയിൽ 857-ഓളം പേരും കൃഷി നടത്തുന്നവരാണ്. ഇത് വളരെ കുറഞ്ഞ സംഖ്യയാണ്. ഇതിന് കാരണം ആളുകൾക്ക് കൃഷിയോടുള്ള താല്പര്യക്കുറവും ജല ലഭ്യത കുറവുമാണ്. അതോടൊപ്പം തന്നെ ലാഭനഷ്ടകണക്കും ഇതിന് കാരണമാകുന്നുണ്ട്. എന്നാൽ കുടുംബശ്രീ വിപണന കേന്ദ്രത്തിൽ സൗകര്യക്കുറവ് കാരണം സംഘകൃഷി അംഗങ്ങൾക്ക് വിപണനം നടത്തുന്നതിന് പ്രയാസം നേരിടുന്നു.

മൃഗസംരക്ഷണം

പഞ്ചായത്തിന്റെ വിവിധ മേഖലകളിൽ 2011-ലെ സെൻസസ് പ്രകാരം 11222 കുടുംബങ്ങളാണ് കൃഷി മേഖലയിൽ ഉള്ളത്. ഇതിൽ 2441 കുടുംബങ്ങൾ കൃഷിയെ ആശ്രയിച്ചു ജീവിക്കുന്നു. നെല്ല്, തെങ്ങ്, കുമ്പുങ്ങ്, റബ്ബർ, കുരുമുളക് തുടങ്ങിയ വിളകളിലേക്ക് കൃഷിക്കാർ മാറിയിരിക്കുന്നു. 4 പാട് ശേഖര സമിതികളിൽ 32 പേരും മുഴുവൻ സമയ നെൽകൃഷിക്കാരും 772 ക്ഷീര കർഷകരും ക്ഷീരസാഗര പദ്ധതിയിൽപ്പെടുത്തി 454 ക്ഷീരകർഷകരും 278 പോത്ത് വളർത്തൽ സംരക്ഷകരും ഉണ്ട്.

വിദ്യാഭ്യാസം

പാണ്ടിക്കാട് ഗ്രാമപഞ്ചായത്ത് വിദ്യാഭ്യാസപരമായി ഒരുപാട് പ്രശ്നങ്ങൾ നേരിടുന്ന മേഖലയാണ്. മദ്യപാനവും, മറ്റുലഹരി പദാർത്ഥങ്ങളുടെ ദുരുപയോഗവും കാരണം പിന്നോക്കം നിൽക്കുന്ന ഒരവസ്ഥ കാണുന്നു. സാമൂഹിക ദ്രോഹികളുടെ അതിക്രമം കണ്ടുവരുന്നുണ്ട്. ഇതിന് പരിഹാരമായി കൗൺസിലിങ്ങ് ക്ലാസ്സുകൾ, മറ്റുബോധവൽക്കരണ ക്ലാസ്സുകൾ തുടങ്ങിയവ നടത്തിവരുന്നുണ്ട്. ഇതിന്റെ ഭാഗമായി ബ്ലോക്ക് കൗൺസിലിംഗ് സെന്റർ പ്രവർത്തിച്ചു വരുന്നു.

അനന്തപരഫലങ്ങൾ

മാപ്പിംഗ് നടത്തുന്ന സമയത്ത് ഇത്തരത്തിലുള്ള കാര്യങ്ങൾ ബോധവൽക്കരണത്തിന്റെ ഭാഗമായി കൊണ്ടുവന്നതിനെ തുടർന്ന് സ്കൂളിലും കുട്ടികളിലും വലിയ മാറ്റങ്ങൾ വരുത്താൻ സാധിച്ചിട്ടുണ്ട്. കൗൺസിലിങ്ങിലൂടെ ഒരുപാട് പ്രശ്നങ്ങൾക്ക് പരിഹാരം കാണാൻ സാധിച്ചിട്ടുണ്ട് എന്ന് സി.ഡി.എസ് ഉം പഞ്ചായത്തും വിലയിരുത്തുകയുണ്ടായി.

മാലിന്യസംസ്കരണ യൂണിറ്റ്

ശാരീരിക മാനസിക വെല്ലുവിളികൾ നേരിടുന്നവരുടെ പ്രശ്നങ്ങൾ മനസ്സിലാക്കി നിലവിൽ ഉണ്ടായിരുന്ന പ്രതീക്ഷ കെയർ സെന്ററിനെ ബഡ്സ് സ്കൂളായി അംഗീകരിക്കുകയും, പഞ്ചായത്തിലെ 18-ാം വാർഡിൽ ഈ പദ്ധതി നടപ്പിലാക്കുകയും ചെയ്തു.

ഇത്തരത്തിലുള്ള ഒട്ടനവധി കാര്യങ്ങൾ വശ്ണറബിലിറ്റി മാപ്പിംഗിലൂടെ നടത്താൻ സാധിക്കുകയും ഒട്ടനവധി പ്രശ്നങ്ങൾക്ക് പരിഹാരം കാണുവാനും സാധിച്ചു.

തൊഴിലുറപ്പ് പദ്ധതിയിലൂടെ സ്ത്രീകളും, കുടുംബങ്ങളും ഉപജീവനം കണ്ടെത്തുന്നു. അതോടൊപ്പം തുടർന്ന് വരുന്ന പദ്ധതികൾ തൊഴിലുറപ്പ് പദ്ധതിക്ക് മാറ്റുകൂട്ടുവാൻ സാധിക്കുമെന്ന് മനസ്സിലാക്കാം. കാരണം Construction ജോലികളും അതുപോലുള്ള പദ്ധതികളും നടപ്പിലാക്കി വരുമ്പോൾ ഉപജീവനം കണ്ടെത്താൻ ഒട്ടനവധി കുടുംബങ്ങൾക്ക് സാധിക്കും.

ഇതിൽ ഒരു പ്രശ്നമായി കാണുന്നത്. അവരുടെ കുലിവർദ്ധനവും, വിവിധ മേഖലകളിലുള്ള പരിശീലനവും മാത്രമാണ്.

ജലസ്രോതസ്സുമായി ബന്ധപ്പെട്ട് നശിച്ചുകൊണ്ടിരിക്കുന്ന കിണറുകളും, കുളങ്ങളും, തോടുകളും മറ്റുജലസ്രോതസ്സുകളും തൊഴിലുറപ്പ് പദ്ധതിയിൽ ഉൾപ്പെടുത്തി പരിഹാരമാർഗ്ഗം കണ്ടെത്തി. കൂടാതെ പ്ലാസ്റ്റിക് മാലിനീകരണം മൂലം മലിനമാക്കപ്പെട്ട പ്രദേശങ്ങളും ഇതിലൂടെ ശുദ്ധീകരിച്ച് പരിഹാരം കണ്ടെത്തി. ഫലവൃഷ്ടങ്ങൾ വച്ചുപിടിപ്പിക്കുന്നത് ഇതിന് പരിഹാരമാണ്.

ശുചിത്വമേഖലകളിലും വളരെയധികം ശ്രമം ചെലുത്തിയിട്ടുണ്ട്. കമ്പോസ്റ്റ് നിർമ്മാണത്തിനായി കുടുംബശ്രീ കൃഷിവകുപ്പുമായി സംയോജിച്ച് പദ്ധതികൾ തയ്യാറാക്കി, വേസ്റ്റ്കുഴികൾ, ബയോഗ്യാസ്, മണ്ണിരകമ്പോസ്റ്റ് തുടങ്ങിയവ ഇത്തരം മേഖലയിൽ കൊണ്ടു വന്നു.

കേസ് സ്റ്റഡി

പാണ്ടിക്കാട് പഞ്ചായത്തിലെ 3-ാം വാർഡിൽ മായ എന്ന ഒരു +2 വിദ്യാർത്ഥിനി, അവൾ എന്നെ കാണാൻ വരുമ്പോൾ പറഞ്ഞത് എന്നെ എല്ലാവരും ഒരു തെറ്റുകാരിയായിട്ടു കാണുന്നു എന്ന് പറഞ്ഞാണ്. എനിക്ക് എന്റെ സ്കൂൾ പഠനം മുഴുവനാക്കാൻ കഴിഞ്ഞില്ല. എനിക്ക് ഒരുപാട് പ്രശ്നം നേരിടേണ്ടിവന്നു. സമൂഹത്തിൽ ഇതിനും ഒരു പരിഹാരം മാർഗ്ഗം വേണം. എല്ലാവരുടെ ഇടയിൽ ആ പഴയ കുട്ടിയായി തന്നെ എന്നെ അംഗീകരിക്കണം എന്നു പറഞ്ഞു. അവളുടെ ജീവിതത്തിൽ അനുഭവിച്ച ഓരോ കാര്യങ്ങളും അവൾ പറഞ്ഞും അവൾക്ക് വേണ്ട മാർഗ്ഗനിർദ്ദേശം നൽകുകയും അത് അംഗീകരിക്കുകയും ചെയ്തു. ഇന്ന് അവൾ ഒരു ജോലിക്ക് പോവുന്നു. സമൂഹത്തിൽ ഇറങ്ങി എല്ലാം മറന്ന് കൊണ്ട് അവൾ ജീവിതത്തിലേക്ക് നടന്ന് നീങ്ങുന്നു.

പുറത്തൂർ ഗ്രാമ പഞ്ചായത്ത്

വശ്ണറബിലിറ്റി മാപ്പിംഗ് ഇംപാക്ട് റിപ്പോർട്ട്

കേരള സംസ്ഥാന മിഷൻ സ്ത്രീ പദവി സ്വയം പഠന പ്രക്രിയയുടെ ഭാഗമായി ഒരു പ്രത്യേക പ്രദേശം തിരഞ്ഞെടുത്ത് അവിടുത്തെ മനുഷ്യരേയോ പ്രകൃതിയേയോ പ്രത്യക്ഷമായോ പരോക്ഷമായോ ബാധിക്കുന്ന ക്ലേശ ഘടകങ്ങളെ കണ്ടെത്തി അതിനെക്കുറിച്ച് പഠനം നടത്തുന്ന ഒരു പ്രക്രിയയാണ് “വശ്ണറബിലിറ്റി മാപ്പിംഗ്”. ഇതിനായി മലപ്പുറം ജില്ലയിൽ നിന്നും ആദ്യ പടിയായി പുറത്തൂർ, പാണ്ടിക്കാട്, എന്നീ ഗ്രാമപഞ്ചായത്തുകളാണ് തിരഞ്ഞെടുക്കപ്പെട്ടത്. പുറത്തൂർ ഗ്രാമ പഞ്ചായത്തിൽ തൽഫലമായി കണ്ടെത്തിയ വിവിധ പ്രശ്നങ്ങളും അനന്തര ഫലങ്ങളും തുടർ പ്രവർത്തനങ്ങളും ഉൾപ്പെടുത്തിയിരിക്കുന്നു. ഇതിനു വേണ്ടി ട്രൈനിംഗ് സംഘടിപ്പിക്കുകയും സ്ഥാപന മേധാവികൾ, മെമ്പർമാർ ആശാവർക്കേഴ്സ്, അംഗൻവാടി വർക്കേഴ്സ്, കുടുംബശ്രീ അംഗങ്ങൾ, തൊഴിലുറപ്പ് അംഗങ്ങൾ എന്നിവർക്ക് ട്രൈനിംഗ് നൽകുകയും പ്രൈമറി ഡാറ്റ, സെക്കൻഡറി ഡാറ്റ എടുക്കുകയും പഠനത്തിന്റെ ഭാഗമായി പല ഇടങ്ങളിലും ഫോക്കസ് ഗ്രൂപ്പ് ചർച്ചകൾ നടത്തുകയും ചെയ്തു.

കാർഷിക മേഖല

കാർഷിക മേഖലയിലെ പഠനത്തിന്റെ ഭാഗമായി ആകെ പുറത്തൂർ ഗ്രാമ പഞ്ചായത്തിൽ പാട്ട കൃഷി നടത്തുന്നവർ 357 പേരും സംഘകൃഷി നടത്തുന്നവർ 469 പേരും മാത്രമാണ് ഉള്ളത് എന്ന് കണ്ടെത്താൻ സാധിച്ചു. ഇത് വളരെ കുറഞ്ഞ സംഖ്യയാണെന്നും മനസ്സിലായി. ആളുകൾക്ക് കൃഷിയോടുള്ള താൽപര്യ കുറവും ജലലഭ്യത കുറവും അതിന്റെ കാരണമായി കണ്ടെത്താൻ സാധിച്ചു. സ്ഥിര വിപണന കേന്ദ്രത്തിന്റെ അഭാവം, വയൽ നികത്തൽ, കീടങ്ങളുടെ ശല്യം ഇതെല്ലാം കാർഷിക മേഖല നേരിടുന്ന പ്രശ്നങ്ങളാണ്. കുടുംബശ്രീയുടെ വിപണന കേന്ദ്രം തുടങ്ങുവാൻ നിർദ്ദേശം വച്ചിട്ടുണ്ട്.

മൃഗ സംരക്ഷണം

പഞ്ചായത്തിന്റെ വിവിധ മേഖലകളിലായി 357 ആളുകൾ മൃഗ പരിപാലനത്തിൽ നിന്നും ഉപജീവന മാർഗം കണ്ടെത്തുന്നു. 30 കുടുംബശ്രീ വനിതകൾ 30 സംരംഭങ്ങൾ നടത്തിവരുന്നു. 242 ക്ഷീരകർഷകരും, 15 കന്നുകാലി വളർത്തൽ സംരംഭങ്ങളും ഉണ്ട്. ഇവിടെ കണ്ടെത്തിയ പ്രശ്നങ്ങളിൽ ചിലർക്ക് വരുമാനക്കുറവും, കൂടിയ ചിലവും , കാലി തീറ്റയുടെ അമിത വില വർധന, ജലദൗർബല്യം , മേച്ചിൽ പുറങ്ങൾ ഇല്ലാത്തതും ഇങ്ങനെ ഒരുപാട് കാരണങ്ങൾ കണ്ടെത്താൻ സാധിച്ചു. അതിനു വേണ്ടി കുടുംബശ്രീയും പഞ്ചായത്തും മൃഗസംരക്ഷണ വകുപ്പും സംയോജിച്ചു നടത്താവുന്ന പല പദ്ധതികളും കരട് രേഖയിൽ ഉൾപ്പെടുത്തി പഞ്ചായത്തിന് സമർപ്പിച്ചു.

ജലസ്രോതസ്സ്

തീരദേശ പ്രദേശമായതു കൊണ്ടു തന്നെ പുറത്തൂർ പഞ്ചായത്തിനെ ഏറ്റവും അധികം ബാധിക്കുന്ന ഒരു പ്രശ്നമായിരുന്നു ശുദ്ധജല സ്രോതസ്സ് ഇല്ലായ്മ. ഇതിനു വേണ്ടി കാര്യമായ പ്രവർത്തനം എന്ന നിലക്ക് വെച്ച നിർദ്ദേശങ്ങൾ മഴക്കാലത്ത് ജലസംഭരണി, മഴക്കുഴി, നിർമാണം, കിണർ റീചാർജ്ജിംഗ്, തടയണ, എന്നിവയിലൂടെ ജലം സംരക്ഷിച്ചു നിർത്തുക. ജലം പുനരുപയോഗം നടത്തുക, അമിതോപയോഗം തടയുക, ഉപ്പുജലം ശുദ്ധീകരിക്കാൻ വിപുലമായ സംവിധാനം കാണുക. തുടങ്ങിയ ആശയങ്ങൾ ഉൾപ്പെടുത്തി റിപ്പോർട്ട് സമർപ്പിച്ചു.

തൊഴിലുറപ്പ് പദ്ധതി

തൊഴിലുറപ്പ് പദ്ധതിയിലൂടെ വളരെയധികം സ്ത്രീകൾ ഉപജീവനം കണ്ടെത്തുന്നുവെന്നു മനസ്സിലാക്കാൻ സാധിച്ചു. വിവിധ പദ്ധതികൾ ഇനിയും ഇതിലേക്ക് കുട്ടിച്ചേർക്കുവാനുള്ള നിർദ്ദേശം “വർണ്ണബിലിറ്റി മാപ്പിംഗ്” ലൂടെ നൽകുകയുണ്ടായി. തൊഴിൽ ദിനങ്ങളുടെ കുറവ്, നിർമാണ മേഖലയിൽ ജോലി ചെയ്യുന്നതിൽ സ്ത്രീകളുടെ വിമുഖത, കൂലി കുറവ് ഇതോക്കെ ഈ മേഖലയുടെ പ്രശ്നങ്ങളായിരുന്നു. ഇതെല്ലാം പരിഹരിക്കാൻ വേണ്ടി തൊഴിലാളികൾക്ക് കൂലി വർദ്ധിപ്പിക്കുവാനും, വിവിധ പരിശീലനങ്ങൾ നൽകുവാനും തീരുമാനമായി.

ശുചിത്വം

അമിത പ്ലാസ്റ്റിക് ഉപയോഗം, വിവിധ സ്ഥാപനങ്ങളിൽ നിന്നും പുറം തള്ളുന്ന മാലിന്യം, മാലിന്യ നിർമാർജ്ജന പദ്ധതികളുടെ അഭാവം , തോടുകളിലും ഓടകളിലും മാലിന്യം നിക്ഷേപിക്കൽ, മലിന ജലം കെട്ടിനിൽക്കുന്നത് തുടങ്ങിയ ഒരുപാട് പ്രശ്നങ്ങൾ മാപ്പിംഗിലൂടെ കണ്ടെത്താൻ സാധിച്ചു. അതിനുള്ള പരിഹാരമായിക്കൊണ്ട് കമ്പോസ്റ്റ് നിർമാണം, വേസ്റ്റ് കുഴി നിർമാണം ബയോഗ്യാസ് പ്ലാന്റ് നിർമാണം, മണ്ണിര കമ്പോസ്റ്റ് തുടങ്ങിയ നിർദ്ദേശങ്ങൾ വെയ്ക്കുകയുണ്ടായി.

അടിസ്ഥാന സൗകര്യം

പുറത്തൂർ ഗ്രാമ പഞ്ചായത്തിലെ ഏറ്റവും അധികം ബുദ്ധിമുട്ട് അനുഭവിക്കുന്ന മേഖലയാണ്. വൈദ്യുതി, കുടിവെള്ളം, ഗതാഗത സൗകര്യം, ശൗചാലയക്കുറവ്, വീടും ഭൂമിയും ഇല്ലാത്തവർ, വെള്ളത്താൽ ചുറ്റപ്പെട്ടു കിടക്കുന്ന പടിഞ്ഞാറേക്കര പോലുള്ള സ്ഥലങ്ങൾ, എല്ലാം അടിസ്ഥാന സൗകര്യത്തിന്റെ അഭാവത്തിൽ ഒരുപാട് പ്രശ്നങ്ങൾ അനുഭവിക്കുന്നുണ്ട്. വിവിധ വകുപ്പുകളുമായി സംയോജിച്ചു വിവിധ പരിപാടികൾ ആസൂത്രണം ചെയ്യാനുള്ള നിർദ്ദേശം വെച്ചു.

ആർദ്രം

പുറത്തൂർ പഞ്ചായത്തിന്റെ വിവിധ പ്രദേശങ്ങളിലും അയൽ കൂട്ടങ്ങളിലും “വൾണറബിലിറ്റി മാപ്പിംഗ്”,ആശുപത്രി തുടങ്ങിയ ഗവൺമെന്റ് സ്ഥാപനങ്ങൾ നിലവിൽ ഉണ്ടെങ്കിലും അവ കൂടുതൽ കാര്യക്ഷമമാക്കാൻ നിർദ്ദേശം നൽകുകയുണ്ടായി. ലഹരി ഉപയോഗിച്ച സ്ത്രീകളേയും പുരുഷന്മാരേയും ഈ പഠനത്തിന്റെ ഭാഗമായി കാണാൻ സാധിച്ചു. ഇത് മൂലം ഒരുപാട് കുടുംബ പ്രശ്നങ്ങൾ ഈ പഞ്ചായത്തിൽ നിലനിൽക്കുന്നു. ആരോഗ്യം പുഷ്ടിപ്പെടുത്തുന്നതിനായി ആരോഗ്യ വകുപ്പും ഗ്രാമ പഞ്ചായത്തും യുചിത്വ മിഷനും കുടുംബശ്രീയും സംയുക്തമായി ഫണ്ടുകൾ വകയിരുത്താനും, ഇൻഷുറൻസ് സംവിധാനം ഉൾപ്പെടുത്താനും, വിഷരഹിത പച്ചക്കറികൃഷി സ്വന്തമായി ചെയ്യാനും, ആരോഗ്യ ബോധവൽക്കരണ ക്ലാസുകൾ, മാതൃക രോഗികൾക്ക് ചികിത്സ തുടങ്ങിയ ഒരുപാടു കാര്യങ്ങൾ ചെയ്യാനും നിർദ്ദേശിച്ചു.

വിദ്യാഭ്യാസ മേഖല

ഇവിടെ വിദ്യാഭ്യാസപരമായി ഒരു പാടു പ്രശ്നങ്ങൾ ഉണ്ടായിരുന്നു. പ്രധാനമായും സാമൂഹിക ദ്രോഹികളുടെ അതിക്രമം വളരെ കൂടുതലായിരുന്നു. കുട്ടികളുടെ പഠനത്തിനുള്ള വിമുഖതക്ക് പരിഹാരം എന്ന നിലക്ക് കൗൺസലിംഗ് ക്ലാസുകൾ സംഘടിപ്പിക്കാനും നിർദ്ദേശം വെച്ചു.

അനന്തരഫലങ്ങൾ

മാപ്പിംഗ് നടക്കുന്ന സമയത്തു വാർഡുകൾ തോറും നൽകിയിരുന്ന വിവിധ ബോധവൽക്കരണ ക്ലാസുകൾ, കൗൺസലിംഗ് ക്ലാസുകൾ തുടങ്ങിയവ കൊണ്ട് ഒരുപാട് സ്ത്രീകളിൽ വ്യക്തിപരമായി പല മാറ്റങ്ങൾ സംഭവിച്ചു. എന്നും അതിന്റെ ഫലമായി സ്ത്രീമുന്നേറ്റം നടന്നുവെന്നും വിലയിരുത്തുകയുണ്ടായി. ഒരുപാട് പ്രശ്നങ്ങൾക്ക് കൗൺസലിംഗിലൂടെ പരിഹാരം കണ്ടെത്താനും സാധിച്ചു. ഇങ്ങനെ നടത്തിയ ഒരു കേസ് സ്റ്റഡി താഴെ ചേർക്കുന്നു.

കേസ് സ്റ്റഡി

പുറത്തൂർ ഗ്രാമ പഞ്ചായത്തിലെ 12 ാം വാർഡിലെ ദീപക് എന്ന ഒരു പ്ലസ് ടു ക്കാരൻ പെട്ടെന്ന് സ്കൂളിൽ പോകാതിരിക്കുകയും, കുട്ടിയുടെ അമ്മായിയാണ് കേസ് കൗൺസിലറുടെ അടുത്ത് എത്തിച്ചത്. വീട്ടിൽ പോയാണ് കൗൺസലിംഗ് നൽകിയത്. കുട്ടി ചെറുപ്പം മുതൽ അച്ഛന്റെ ക്രൂരമർദ്ദനങ്ങൾക്ക് ഇരയായി. എന്നും വീട്ടിൽ അച്ഛനും അമ്മയും വഴക്കും നടക്കാറുണ്ടായിരുന്നു. ഇതെല്ലാം കാരണം കുട്ടി കൂടുതൽ അസ്വസ്ഥനായി. കൂടാതെ സ്കൂളിൽ നിന്നും കൂട്ടുകാരുമൊത്തുള്ള മയക്കുമരുന്ന് ഉപയോഗവും ഇതെല്ലാം കൂടിയാണ് കുട്ടിയെ കൂടുതൽ ഈ അവസ്ഥയിൽ എത്തിച്ചത്. കുട്ടിക്ക് അവന്റെ ഭാവിയെ കുറിച്ചും, വിദ്യാഭ്യാസത്തിന്റെ ആവശ്യകതയെ കുറിച്ചും ബോധ്യപ്പെടുത്തി. ഇതിന്റെ ഫലമായി അവൻ വീണ്ടും സ്കൂളിൽ പോവുകയും പരീക്ഷ എഴുതുകയും ചെയ്തു. കൂടാതെ അമ്മയോടും ഒരു പാടു കാര്യങ്ങൾ ശ്രദ്ധിക്കണം എന്ന് പറഞ്ഞു കൊടുക്കുകയും ചെയ്തു.

അനന്തരഫലങ്ങൾ

മാപ്പിംഗ് സമയത്ത് പഞ്ചായത്ത് നൽകിയ പ്രൊജക്ടിന്റെ ഫലമായി പഞ്ചായത്ത് സ്ത്രീകളുടെ ഉന്നമനത്തിനു വേണ്ടി മാറ്റി വെച്ച പദ്ധതികളും ഫണ്ടും താഴെ ചേർക്കുന്നു.

കുൺകൃഷി	200000
ഗാർമെന്റ്സ്/ടെക്സ്റ്റൈൽസ് സബ്സിഡി	300000
മെഴുകുതിരി നിർമാണം	150000
മൺപാത്ര നിർമാണ യൂണിറ്റ്/ വ്യക്തിഗതം	15000

ഇതിന്റെ ഫലമായി നടത്തിയ മറ്റൊരു സംരംഭം ആണ് ‘ബഡ്സ് സ്കൂൾ’ പ്രൊജക്ട്. പഞ്ചായത്തിൽ വിവിധ ശാരീരിക മാനസിക വെല്ലുവിളികൾ നേരിടുന്നവർ വളരെ കൂടുതൽ ആണ്. പഞ്ചായത്തിലെ 17-ാം വാർഡിലാണ് ഈ പദ്ധതി പ്രകാരം സ്ഥലം കണ്ടെത്തിയിട്ടുള്ളത്. 65 ലക്ഷം രൂപയാണ് ഈ പദ്ധതിക്കായി പഞ്ചായത്ത് മാറ്റി വെച്ചത്. സ്ഥലം കണ്ടെത്തി കെട്ടിട നിർമാണം തുടങ്ങി കഴിഞ്ഞു.

ഈ പഠനത്തിന്റെ ഭാഗമായി ഒരുപാടു നല്ല പദ്ധതികൾ നടപ്പാക്കിയെങ്കിലും ഖേദകരം എന്നു പറയട്ടെ സ്ത്രീകൾ ആരും തന്നെ പ്രൊജക്ടുകൾ ഏറ്റെടുക്കാൻ തയ്യാറല്ലാത്തതിനാൽ ആ ഫണ്ട് നിരാകരിക്കുവാൻ നിർബന്ധിതയായി. പിന്നീട് വീണ്ടും ഈ വർഷത്തെ പ്രോജക്ടായി ടെക്സ്റ്റൈൽസ്/ ഗാർമെന്റ്സ് സംരംഭം തുടങ്ങുന്നതിനായി പഞ്ചായത്ത് 200000 രൂപ നീക്കി വെക്കുകയും ആറ് സ്ത്രീകൾ അത് ഏറ്റെടുക്കുകയും ചെയ്തിട്ടുണ്ട്.

ഇത്രയും കാര്യങ്ങളാണ് വർണറബിലിറ്റി മാപ്പിംഗായി കണ്ടെത്തുകയും പരിഹാരമായി കാണുകയും ചെയ്തത്. പുറത്തുർ പഞ്ചായത്തിനെ മൊത്തം പഠനത്തിന് വിധേയമാക്കാനും മൊത്തം പ്രശ്നങ്ങൾ കണ്ടെത്താനും പരിഹാര നിർദ്ദേശങ്ങൾ വെക്കുവാനും സാധിച്ചു എന്നുള്ളത് ഈ പഠനപ്രക്രിയയുടെ ഒരു സത്ഫലമാണ്. ഇനിയും പരിമിതികളും കുറവുകളും ഉണ്ടായിട്ടുണ്ടാവും എന്ന് മനസ്സിലാക്കുന്നു.